

दिलिड़ी वेई आ ओद्रांह जिति जीवन आधार मुंहिजो ।
अमां सुख देवी सुवनिड़ो आहे साह सींगार मुंहिजो ॥

श्रीगुरदेव जे गुणनि वयो मनड़ो विजाइजी
तिनि गलियुनि में घुमें थो जिति प्राण आधार मुंहिजो ॥

प्रमोद बन वलियुनि में लिकी लाटुलो आ वेठो
कोकिल थी लिको कुंजनि कलेजे करार मुंहिजो ॥

श्रीचरण कमल जी रजिड़ी जेकर बणी मां जीजलि
पल पल में पिया पसाहां इहो अंगलु आर मुंहिजो ॥

श्रीमैथिलि जे महल जो पतो द्रसियो मूंखे भेनरु
जिति सेवा में सरसु आ साई सचार मुंहिजो ॥

वाइड़ी थी विपिन में गोलहे रही आहियां मां
उते पलवु वठी पुजायो जिति दिलिड़ी अ ठार मुंहिजो ॥

पखी पसुनि खां पुछां थी पतिड़ो पिरयनि जो पल पल
करे क्यासु को बुधाए किथे करुणा आगार मुंहिजो ॥६॥

जिनि जीअड़े सां जुड़ियो हो जीवन ऐं जन्मु सारो
तंहि नाथ खे थी गोलिहियां जेको सुखनि सार मुंहिजो॥७॥

मांदी थी मां घुमां थी सजिणल जी राह तकियां थी
तंहि प्यारे वटि पहुचायो जंहि खंयो हो भार मुंहिजो॥८॥

स्नेह भरी समुझ खां आहियां अणजाण अदिड़ी
मां त निर्गुण निमाणी साई गुण भण्डार मुंहिजो॥९॥

श्रीजू अमड़ि जी सेवा कंदियूंसीं गढ़िजी गरीबि श्रीखण्डि
इहो अविचल बोलु उन जो जेको नींह निसार मुंहिजो॥१०॥

मुंहिजो असुल आहि मुंहिजो हर हर चवां थी मुंहिजो
आहि जीवन धन मुंहिजो हींयड़े जो हार मुंहिजो॥११॥

मां कोकिल कीन थियड़सि उहाई गरीबि आहियां
तदहीं मिलणु महांगो काथे वरड़ो वींझार मुंहिजो॥१२॥

रोई रोई पुकारियां इहो अरिजु करे कद मन
किथे आहे अजु लिंकियो भूरलु भतार मुंहिजो॥१३॥

दे द्राणु मूं द्रद्री अ खे हे लाखीणी लखण राणी
थी पोरिहियत भरियां पाणी मिलाइ मालदार मुंहिजो॥१४॥

हथिड़ो वठी सम्भालिजि ओ दादिड़ी दयानिधि
आहियां नींह जी निरासिणि रखु प्रेम प्यार पंहिजो॥१५॥

मुश्कंदी आयमि मैगसि इहो संदेशु बुधी सुहागिणि
मिली दिलिबर साणु दादनि इहो मंगलाचार मुंहिजो॥१६॥

साईं अमडि जी जयडी सहेलियूं सभेई उचारिनि
रहनि सुखी सदा सुहग सां आहे आशीश उचार मुंहिजो॥ १७॥